

IL-QADDISIN KOLLHA

L-EWWEL TA' NOVEMBRU

Dahla: Il-liturgija tal-lum tipprezentalna lil dawk kollha li Alla jsibhom fidili lejha sal-aħħar b'mod speċjali meta jkunu ppersegrwati minħabba l-fidi fih. Dak li hu ta' valur għal Ġesù jmur kontra dak li jidher ta' valur għad-dinja. Il-qaddisin huma dawk li jhallu lil Ġesù jiggwidalhom ħsibijethom u l-imġiba tagħhom. Aħna, mill-Magħmudija 'l hawn, imsejhin għall-istess destin Etern. Inkantaw.....

L-Ewwel Qari: Numru kbir ta' qaddisin magħrufa minn Alla għax sofrew kull taħbit bil-fidi f'Ġesù Kristu li miet għalihom.

Responsorju tas-Salm: Dan hu n-nisel ta' dawk li jfittxu 'l wiċċek, Mulej.

It-Tieni Qari: Id-destin ta' dawk kollha li jemmnu fl-Iben ta' Alla, Ġesù, hu li jgawdu l-eternità kif igawdiha hu stess.

Offertorju: (X'hin ikunu se jitressqu l-offerti lejn l-artal, l-animatur iġhid):

Il-hobż u l-inbid li noffru huma s-simboli ta' ħajja magħgħuna mat-tbatija. Alla l-Ispirtu s-Santu jibdel dan kollu f'sagrifiċċju li jogħgħob lill-Missier. Inkantaw flimkien ...

Tqarbin: (Waqt li s-saċerdot ikun jitqarben bid-Demm ta' Kristu, l-animatur iġhid)

Aħna grati ħafna lejn Alla l-Missier li ħabbna u għamilna wliedu. Is-sehem tagħna fit-Tqarbin jagħtina minn issa r-rigal tal-ħajja eterna. Inkantaw ...

Ringrazzjament: (waqt li s-saċerdot ikun jippurifika l-Kalċi, l-animatur iġhid)

Grazzi Missier għall-imħabba tiegħek. Grazzi li għażiltna biex inkunu qaddisin għax Int Qaddis. Ejjew niringrazzjawh flimkien

Kant tal-Għeluq...